

# వెద్దజమిందారుగారి సన్యాసం

అక్కరాజు ఆంజనేయులు



“వెద్దజమిందారుగారు హఠాత్తుగా సన్యాసం పుచ్చుకొన్నారు. చదువుకు భంగం అనుకోకుండా బుచ్చిజమిందారుగారువచ్చి వ్యవహారాలు చక్కబెట్టుకోవాలి, లేకుంటే జమిందారీ తారుమాకాతుంది” అని అచ్చయ్యమ్మ పంపిన తంతెవార్ల చూచుకొనేసరికి బుచ్చిజమిందారుగారికి ముందు మనస్సు తారుమారు అయింది. అన్నయ్యగారు సన్యాసం పుచ్చుకోవడమంటే నమ్మకం ఏలాగా? ఎందుకు పుచ్చుకొనిఉంటారు? సనాతనధర్మంలో ఆశ్రమక్రమంలో వచ్చినసన్యాసం కానేకాదు కదా? అన్నయ్యగారికి యింకా గృహస్థాశ్రమ ప్రవేశమే లేదు. అంటే శాస్త్రయుక్తంగా లేండి. దాంపత్యార్థంలో గృహం లేదుకాబట్టి గృహచ్ఛిద్రాలూ లేవు. అందువల్ల గృహచ్ఛిద్రాలవల్ల వచ్చినసన్యాసమూ కాదు. మరేవో అనుమానం కలిగింది. దానికి ప్రత్యేక చర్యలు వంటనే తోచింది. ఇన్నాళ్లు ఇంతో అంతో ప్రేమవ్యవహారాల్లో ప్రసిద్ధిపొందించిన వారే అన్నయ్యగారు. ఎంత ఆలోచించినా ఏమీ తోచలేదు. తీక్షణంగా ఆలోచించగా, అతీతాధునికసన్యాసమూ అని ఒకశంక తోచింది. అంటే ఎవరైనో ఒకరైన త్రికరణసుద్ధిగా ప్రేమించి కలలోనైనా ఇంకోకస్త్రీని దాకన్ను వేయకుండా ఉండి, ఆమె ప్రోత్సాహము వల్ల ఆ ప్రేమఫలము స్థిరమని నమ్ముకొని ఉండగా, ఆమె తనను మోసంగించినప్పుడో, తృణీకరించినప్పుడో ఇంక ఈ ప్రపంచము ఎందుకు వచ్చినది అని విరక్తిభావంతో తీసుకొన్న సన్యాసమూ అని అనుమానం కలిగింది. కాని దీనికి ప్రతిశంక కలుగకపోలేదు. అన్నయ్యగారి హృదయాన్ని పూర్తిగా వశంచేసుకొని, చులకనచెయ్యడం మాత్రంచేత వారికి ప్రపంచముమీద విరక్తి పుట్టించేటంతటికాంత తమపల్లెలోనూ లేదు, చుట్టుపక్కలనూ లేదు. అన్నయ్యగారే, లక్షల కథికారి అయిన జమిందారుగారే, పాలుమాలి అడిగితే ఎవరితే కాదంటుంది? అనగలి

గితే ఆమె ఎంతటిది అయిఉండాలి? మరెక్కడవన్నా చూచినారా అంటే, చూచి, కామించి, కొనసాగనంతమాత్రాన విరక్తి పుడుతుందా? ఇద్దరి హృదయాలూ ఏకమై, కొంతకాలము ప్రేమ ముదిరి, ఒకరిని విడిచి ఒకరు బ్రతుకు భారంగా భావిస్తే అప్పుడు చులకనగానీ, తప్పనశుచుటకానీ విరక్తి పుట్టిస్తుంది. అన్నయ్యబాగా దూరాన ఏమాత్రం దీర్ఘకాలమూ ఉండలేదే!

...బుచ్చిజమిందారుగారికి ఏమీ పాలు పోలేదు. శంకలూ ప్రతిశంకలూ మనస్సును చీల్చివేస్తున్నవి.....

తుదకు ఒకటి తలపుకు వచ్చింది. తాను హాస్టలునుంచి కాలేజీకి పోయేదారిలో నడుచు నిల్చుకొని మనస్సును సందేహసమాధాన ప్రవాహంలో విడిస్తే అంతం లేదు. అసలు జరుగుబడినోటుకు వెళ్లి విచారణచేస్తేనే సత్యం తేలడం సందేహం; సందేహమైనా తేలితే అక్కడనే తేలవాలి. ఊరికిపోవడం కర్తవ్యం అనుకొన్నాడు.

ఈవిధంగా ఆలోచిస్తుండగా బుచ్చిజమిందారుగారికి కొంచెంకొంచెం ప్రపంచజ్ఞానోదయం అయింది. అన్నయ్యగారు సన్యాసం పుచ్చుకొంటే, అందులోనూ పెండ్లిచేసుకోకుండానే పుచ్చుకొంటే, తనకేమేలుగా?

తటాలున బుచ్చిజమిందారుగారు వెనుకకు తిరిగి అయిదునిమిషాలలో పెట్టేబేడానద్దుకొని రైలుస్టేషనుకు రిక్తాలోపోయినారు.

## ౨

బుచ్చిజమిందారుగారు రైలుదిగేసరికి కారుడ్రైవరు వంగివంగి దండాలుపెట్టి చేతిలో తోలుసంచితీసుకొన్నాడు. “దయసెయ్యండి మాపైబో, దయసెయ్యండి మాపైబో” అంటూ దారిచూపుతూ కారుదగ్గరకు తీసుకొనిపోయి, క్లిక్కుమని తలుపు తీసి బుచ్చిజ

మిందారుగారు ఎక్కగానే సంచి పక్కన పెట్టి క్లిక్కుమని తలుపువేసి, క్లిక్కుమని ముందుసీటుతలుపు తీసి, తాను ఎక్కినాడు. టప్, క్లిక్... ధర్-ర్-ర్-ర్ కారు పోతుంది వెనుక ధూళిమేఘం లేవదీసి నడిచివచ్చేవారిని కప్పివేస్తూ. అధికారంలోకివచ్చిన బుచ్చిజమిందారు కాబట్టిన్నీ, అసాధారణపరిస్థితులలో ఉన్నాడుకాబట్టిన్నీ, అందరికంటూ తనమీదనే ఉన్నాయి. అది గమనించి కండ్లు వాల్చుకొని ఆలోచనలో మునిగిపోయినారు. ఊరుదాటి మాడుకోసులు పోయి ‘శాంతిసదనం’ ప్రాకారం ప్రవేశించి కారు నిల్చేవరమాకన్నులు తెరవలేదు; తలఎత్తలేదు.

వరండాలో కృష్ణాజినంమీద అన్నయ్యగారు కాషాయవస్త్రాలు వేసుకొని కూర్చొని, కుడిఎడమలఉన్న పుస్తకాలను చూస్తూ ఉన్నారు, ముందర తెరచిఉన్న పుస్తకంలో కాగితంమీద వేలుపెట్టిఉన్నారు. ముందు వరండానిండా జనంకూర్చొని కారునిలువడం, అందులో బుచ్చిజమిందారు ఉండడం చూచి గుసగుసలు పోతున్నారు.

క్లిక్-డ్రైవరు దిగినాడు. క్లిక్-వెనుకసీటు తలుపు తీసినాడు. బుచ్చిజమిందారుగారు దిగినారు. టప్-క్లిక్... టప్-క్లిక్... ధర్-ర్-ర్... ర్-ర్-ర్... కారు షెడ్డులోకి పోయింది.

బుచ్చిజమిందారుగారు పోయి అన్నయ్యగారి దగ్గరగా నిలువబడి నమస్కారం చేసి ఆశీర్వాదం శిరసా అందుకొని, వారు చూపిన చోట కూర్చోడానికి వంగుతూ సభికులు అందరూ చేసే నమస్కారాలనూ, ఆశీర్వాదాలనూ, మందహాసాలనూ అందుకొన్నారు. అంతట అన్నయ్యగారు ఉపన్యాసం ప్రారంభించారు. టాల్-స్టాయి, ఫూడు, రస్కిను, లాస్కీ, రస్సెలు, క్రైస్తు, బుద్ధుడు, కృష్ణుడు, జనకుడూ అని రకరకాల వేదాంతుల పేర్లూ తారుమారుగా, తలక్రిందులుగా, ముందు వెనుకలులేకుండా దొర్లుతున్నవి.

3

శరీరానికి రక్తప్రసరణము ఎటువంటిదో సంఘానికి ధనప్రసరణము అటువంటిది: రక్తం సమానంగా అన్ని భాగాలకూ ప్రవహించకుండా ఉంటే వెంటనే మనిషికి రోగం ఎట్లనిధమో అదేవిధంగా ధనం ఎక్కడగాని నిలువ అయినట్లయితే సంఘానికి జాడ్యం తట్టినట్లుంది; ధనం ఎక్కడకానీ ఎచ్చుతక్కువలు తేకుండా నిలుకడలేకుండా ప్రసరిస్తూ ఉండవాలి—ఇది అన్నయ్యగారి ఉపన్యాసాధోరణి. దానిలోపడి బుచ్చిజమీందారుగారు తమ స్వార్థపరత్వాన్ని మరచారు; అన్నయ్యగారిపట్ల భక్తిభావం వహించారు. ఎందుకంటే, ఈకాలంయువకులు పాశ్చాత్య సాంఘికశాస్త్ర గ్రంథాలను చదువుతారు; మెచ్చుకొంటారు. అంతేకాని పాశ్చాత్యులవలె ఆచరణలో పెట్టరు. ఈ భావాలకూ ఆచరణకూ కలసిరుద్దానికి కారణం అడిగితే, పాశ్చాత్య భావాలను అట్లనే మనం ఆచరణలో పెట్టడం ప్రమాదకరం; వాటిని మననాగరకతకు తగినట్టుగా మార్చవాలి అంటారు. ఈకొత్తభావాలు పాశ్చాత్యులలో పుట్టినప్పుడు వారి నాగరకతకు తగినట్టుగా పుట్టాయికాబోలు! పోనీ, అట్లాగే మార్చరాదా అంటే, 'అక్కడనే ఉండిచిక్కు, అంటారు; సంఘం తమతోపాటు రాదు అంటారు. ఇది అర్థంలేని జవాబు అనుకోరు. కొత్త సిద్ధాంతం లేవదీసిన మనిషికి సంఘానికి ఎప్పుడు కానీ ఏదేశంలో కానీ విరోధమే. కాని ఆ మనిషిపట్టుదలా, కార్యదీక్ష మొదలయినవాటినిపట్టి ప్రజలు మొదటతోటే రాకపోయినా క్రమేణా తనదారినే తొక్కుతారు. ఈ మాత్రం ఆమాత్రం చరిత్రజ్ఞానం కలిగితే ఈ రహస్యం తెలియకపోదు. ఇది తెలిసికూడా మనయువకులు ఎందుకు దారితీయరు?

ఈ ఆలోచనలు బుచ్చిజమీందారు మనస్సులో పుట్టి, సంఘవిముక్తికి తాను ఏమి చెయ్యడమా అనేసమస్యలో కొంతకాలం కిందనే దింపినవి. మనయువకులు మొత్తంమీద శారీరకంగాను మానసికంగాను సోమరులు

కొబట్టి మనసంఘం వెనుకపడిఉంది. తాను కూడా ఆసోమరిజట్టులో కలియడమా? మాడదు. చదువు పూర్తికాగానే తా నొకసంఘం లేవదీసి, నూతనసిద్ధాంతాలను ఆచరణలోకి తెచ్చేదారులు వెదకవలెనని నిశ్చయించుకొన్నాడు. అందు తనబోటివారే పూనుకోవాలి. ఎందుకంటే, కొత్తభావాలు పాతబుద్ధులకు విరోధంగాఉంటాయి కొబట్టి, ఆకొత్తభావాలను లేవదీసినమనిషి పేదవాడయితే సంఘం వాడిని చంపుకొనితీంటుంది; ఆమనిషి ధనికుడేఅయ్యెనా, ఊరుకొంటుంది; అనుకరిస్తుంది.

ఇప్పుడు అన్నయ్యగారు తనకంటే ముందుగా మార్గదర్శకులైనారు. మరిన్ని మనవారు మతవిషయకమాధ్యంలో మునిగి ఉన్నప్పుడు పాశ్చాత్యసాంఘికసిద్ధాంతాలను ఆస్వరూపంతోనే మనదేశంలో దించితే కార్యసిద్ధి కాదని కాబోలు తాను సన్యాసి అయి వాటిని బోధిస్తున్నాను. తీపిలోపొదిపిన చేదు మందువిధంగా పనిచేస్తున్నాను. తమ్ముడు గారికి ఆనందం అయింది; సంఘవిముక్తి దృష్టి గోచరం అయినట్లుఉంది.

బుచ్చి జమీందారుగారు ఈ భావప్రపంచంలో పడిపోతున్నారు. అన్నయ్యగారి ఉపన్యాసం మనస్సుకు పట్టడంలేదు. పట్టవలసిన అవసరమాత్రం ఏమిఉన్నది? సతి అయిన దారిలోపెట్టి కదిలించి నెట్టివిడిస్తే, చురుకైనబుద్ధి సరిగానేపనిచేసి నిలువక గమ్యస్థానం చేరుతుంది.

అన్నయ్యగారు ఉపన్యాసంచాలించి, దగ్గరఉన్న దరిద్రదేవతామూర్తులకు రూపాయల నోట్లు పంచిపెట్టారు. ఈ పంపకం తమ్ముడు గారికి ఒక తావువలె తోచింది. పాశ్చాత్య సాంఘికవేదాంతులు ఈ ముష్టిమార్గం చూపించలేదే సంఘవిముక్తికి! దీనివల్ల సోమరితనం ముదురుతుందే కాని, సంఘజాడ్యానికి ఇది చికిత్సకాదే! పాశ్చాత్యభావాలను మననాగరకతకు తగినట్టు మార్చడమా ఇది, మన పాతముష్టిమార్గమే కాని? ఇచ్చేవారికి డంబం లేకపోయినా చేసినపాపాలుపోయి పుణ్యం రావాలి అనేస్వార్థపరత్వం; పుచ్చుకొనేవారి

నోళ్లలో తెచ్చిపెట్టుకొన్న స్తోత్రపాఠాలు మనసులో అనూయ, ఫలం ఆత్మగౌరవ హానీ, సోమరితనం— ఇది మనవానాలలో తత్త్వం. దీనివల్ల దేశం బాగుపడుతుందా? ప్రతిమనిషికి చేతనైనపని చూపించి, చేసిన పనికి డబ్బుఇస్తే, ఆ మనిషికి ఆత్మగౌరవం పోదు, సంఘానికి భాగ్యం అబ్బుతుంది, లోకకల్యాణం కలుగుతుంది. ఈ సత్యం అన్నయ్యగారికి ఎందుకు తోచలేదు? ఆ రస్సెలు, ఆలాస్కీ ఆటాల్స్టాయి, ఆ మార్కుస్— వారి కేర్లుమాత్రం వచ్చినట్లు ఉన్నదేకాని వారి తత్త్వం బోధపడినట్లు కనబడలేదే!

తమ్ముడుగారికి ఏమీ తోచలేదు. పరిపరి విధాల ఆలోచిస్తున్నారు. ఉపన్యాసం వినడానికి వచ్చినవారంతా పోయినారు. అన్నయ్యగారు ఇంటిలోపలికి పోయి ఒక సంచి చేతపట్టుకొని బయలుదేరినారు. తనకు ఏమీ తోచక తమ్ముడుగారు గదిలోపలికిపోయి వాలుకుర్చీలో చేరబడ్డారు.

౪

వాలుకుర్చీలో నిద్రపోతున్న బుచ్చిజమీందారుగారిని అచ్చయ్యమ్మ వచ్చి లేపింది. అచ్చయ్యమ్మకు అన్నదమ్ములు ఇద్దరిపట్లా స్వతంత్రమే. వారి తల్లి పోయినప్పటి నుంచీ అంతకుముందు దాదిగా ఉన్న అచ్చయ్యమ్మ తల్లిస్థానం తీసుకొని తల్లిని మరపించింది. మాతృస్థానం దాసిస్థానం వీటికి నడుమ అధికారం పూన్చిపనులను అన్నిటిని దాదివలె చేస్తూ; అన్నదమ్ముల సౌకర్యాలూ వ్యవహారాలూ అన్నీ తల్లి అధికారంతో దిద్దుతూ ఉంటుంది. వీరి తండ్రిహయాంలోనే ఏకారణ్యచేతనో అచ్చయ్యమ్మ చాలా అధికారం సంపాదించింది. తండ్రి పోయినతర్వాత అన్నదమ్ములు ఇద్దరూ అచ్చయ్యమ్మ మాటఅంటే గౌరవిస్తున్నారు. తనమాటమీద గురుత్వం ఉండకదా అని అచ్చయ్యమ్మ వీరినెత్తిన ఎక్కలేదు. కొబట్టి అన్ని వ్యవహారాలూ అచ్చయ్యమ్మ చేతిమీదనే నడుస్తున్నవి.

పెద్దజమీందారుగారు పెద్దవారైనందువల్ల వారిపట్ల దాసిగానే ఉండడంమంచిది.

అనుకొన్నది అచ్చయ్యమ్మ. బుచ్చిజమిందారు గారిపట్ల అట్లలేదు, వారు చిన్నవారు కాబట్టి తాను వారిని పెంచినది కాబట్టి కొద్దిగా ఆధికారం చెలాయిస్తావుంది. ఇప్పుడు దగ్గరకువచ్చి నిలువడం, బుచ్చిబాబుగారూ అని పిలువడం, 'మీరు' అని సగౌరవంగా బహువచనప్రయోగం చేయడం - ఈపాటిలో ఉంచుకొన్నది తన అధికారాన్ని.

'బుచ్చిబాబూ, బుచ్చిబాబూ' అనిరెండు మార్లు అచ్చయ్యమ్మ నెమ్మతిగా పిల్చేసరికి బుచ్చిజమిందారుగారు నిద్రనుంచి లేచారు "ఊ...అచ్చయ్యా..." అన్నారు. బుచ్చిబాబూ ముందులేచి స్నానం చేసి చలువగుడ్డలు కట్టుకొని భోజనంచేయ్యండి తర్వాతనూట్లాడవచ్చు" అన్నది అచ్చయ్యమ్మ. వారులేచి కోటూచూక్కా విచ్చి వంకీలకు తగిలించే లోపల అచ్చయ్యమ్మ రెండు చలువతుండుగుడ్డలనూ సబ్బుపెట్టెనూ తెచ్చియిచ్చి "తలకు చమురుపెట్టుకొండి బాబూ, రాముడు అంటుతాడు, రైలుప్రయాణం ఏంతోవేడి... నేను లోపల చూడవలసినపనులు ఉన్నవి." అని చెప్పి అచ్చయ్యమ్మ పోయింది.

౫

బుచ్చిజమిందారుగారు భోజనం చేస్తున్నారు. అచ్చయ్యమ్మ వట్టివేళ్లవిసకర్రతో విసరుతూఉంది.

బు. జ: అచ్చయ్యా, అన్నయ్యగారు యెక్కడికిపోయినారు?

అచ్చ: ఇక్కడ నోట్లపండేరం అయిపోయింది, ఇంక ఊళ్లోకావాలి, ఇంటింటూ వేదలకు. ఈపద్ధతిమీద జమిందారీ ఎన్నార్లు ఉంటుంది? పోనీ ప్రజలదరిద్రం తొలగిపోతే జమిందారీ ఉన్నా ఒకటే లేకున్నా ఒకటే అనుకొందాం అంటే, ఆదరిద్రం కుక్కతోక వంటిది. వెట్టుతున్నన్ని నాళ్లూ కూర్చోని తింటారు. ఆ మర్నాడే యథాప్రకారస్థిరస్తు. ఈపిచ్చిని ఏమిఅనడం, బుచ్చిబాబూ?

బు. జ: అన్నయ్యగారు ఇట్లు ఎందుకు చేసినారు అచ్చయ్యా? సన్యాసం తీసుకొనే పాటి వైరాగ్యం కలవారుగా ఎన్నడూ తోచనేలేదుకదా?

అ:—ఇది పరమరహస్యం, చెప్పడానికే ఇష్టంలేదు, కాని,

బు. జ:—ఆ!.....కపటసన్యాసమా?

అ:—రామరామ! దీనివల్ల ఏదోసాధిం తాము అని లేనేలేదు. ప్రపంచంలో పాపం అని ఒకటి ఉన్నది అనీ, సన్యాసం, భగవద్ధ్యానం, ఈవివీటివల్ల ఆపాపం పోతుంది అనీ భావం.

బు. జ:—అచ్చయ్యా, నిజమా ఇది?

అ:—ఇందులో రహస్యం నాకూ తెలిసేది కాదు. కాని దైవికంగా ఆస్థలానికి మరెవ్వరూ పోకముందు నేను పోవడం తటస్థించింది, మర్మం తెలిసింది. ఈ కృపహారాలలో తలపండిపోయినదాన్ని కాబట్టి రహస్యం ఇంతైనా వైకిరానియ్యకుండా ఎక్కడిది అక్కడ అణిచివేసినాను. నేను కాకపోయినా, అక్కడికి మరెవ్వరైనా నాకంటే ముందుపోయి ఉండినా ఏమిఅయి ఉండునో కదా!

బు. జ:—రహస్యం ఏమిటి? చెప్పు, అచ్చయ్యా.

అ:—అన్నయ్యగారు పెద్దవారు అయినారు. నేనూ ఇప్పుడు ఎప్పటి అచ్చయ్యను కానుకదా వారితో ఏవిషయంగానీ స్వతంత్రించి మాట్లాడడానికి?

బు. జ: ఈ చాటభారతం ఏమిటి, అచ్చయ్యా?

అ: నాతో మాటమాత్రం సూచనగా అయినా అనిఉంటే, ఏమిచేసిఉండునోకదా! తమచేతిలోకి తీసికొని అన్నివిధాలా చెరిచివేశారు.

బు. జ: విషయం ఏమిటి?

అ: ఈమధ్య అన్నయ్యగారు మాలపిల్లలకు ఒకబడి పెట్టించారు. అందులో జాను అని ఒకకైస్తవుడు అయ్యవారు: రెపరెపలాడుతూ, సన్నగా, పొడుగుగా, చామనచాయగాఉండేవాడు, మంచితెలివికలవాడు. కొంచెంకాలంలోనే అతనితత్వం అందరికీ బాగాతెలిసింది; కైస్తవుడుఅయినా, దేశం అనీ దేశమాతనేవలనీ తాపత్రయపడేవాడు

కాని, ప్రభుత్వంపక్క మాట్లాడేవాడుకాదు. మతవిషయాలలో మిషనువారికి జానుకూ ఆభిప్రాయభేదాలువచ్చి జాను ఎదురుతిరిగాడు. ఇండియాలో అనేకమతాలు ప్రబలిఉండి ప్రజలను కక్షలుగా చీల్చి ఐకమత్యం ఏర్పడకుండా చేస్తున్నాయి అనిచెప్పేవారలు ఉండేమతాలకు వైగా క్రైస్తవమతం ఒకటి తెచ్చిపెట్టడం ఎందుకు? అన్నాడు. అంతట ఉరుకోక ఇండియాలో ఉండే అన్ని మతాలూ వాటితోబాటు క్రైస్తవమతమూ రూపుమాసిపోతేనే కాని ఇండియాకూ, ప్రపంచానికి ముక్తిలేదన్నాడు. మిషనువారికి కోపం వచ్చింది. దానితో జానుకు విద్యాసహాయం చెయ్యడం మానారు. ఇటువంటి వాటికి జాను జడినేవాడు కాదు. మిషనువారి సహాయం నిలిచి తన చదువు పోయినా ఒప్పుకొన్నాడు కాని సత్యం చెప్పక తప్పదు అన్నాడు.

ఇటువంటివాడు జాను. అసలు మిక్కిలి పేదవాడు, ఉండడానికి ఇల్లుమాడా లేదు. ఇక బతకడం ఎట్లా?

ఇట్లు ఉండగా అన్నయ్యగారు బడిపెట్టించడం, అందులో జాను అయ్యవారు కావడం.

బు. జ: అయితే?

అ: ఈజానుకు సుగుణమణి అని భార్య. వీరు మాలలో మాదిగలో అయివుండి క్రైస్తవులు అయినారు అనే ఆభిప్రాయంతో మీరు ఉంటే, సుగుణమణి మంచి సాగసరి అని నేను ఎంత చెప్పినా నమ్మరు. కాని ఆట్లు కాదు. వారి పెద్దలు మరేమలంవారో అయిఉండాలి.

బు. జ: సుగుణమణి భూలోకసుందరి అని చెప్పినా ఒప్పుకొన్నాను. కథ చెప్పమా.

అ: జాను ఇక్కడ అయ్యవారు అయిన మీదట సుగుణమణి జానుదగ్గరకు వచ్చింది. ఆమె ఎంతో గారాబంగా వెరిగిందిగా కనబడేది. ఆ నాజూకైన నేపం, ఆ సౌకుమార్యం చూస్తే. ఇటువంటి సుగుణమణి ఈ యిల్లా వాకిలీలేని జానును ఎట్లు పెండ్లిచేసు

కోన్నదా? అని నాకు సంవేహం ఉంటూ ఉండేది.

బు. జ: ప్రేమనివాహంతే. తర్వాత?

అ: క్రైస్తవులు కదా? సుగుణమణి పైకివచ్చినట్టు కానీ, ఎక్కువ మాటకారి అయినట్టు కానీ కనబడేది కాదు. జాను బడి నుంచినచ్చి ఏటినుంచి మంచినీళ్లు మోసుకొని వచ్చి ఇచ్చేవాడు. ఇంట్లో వాడుకనీళ్లు అయినా తాను చేదిపోసేవాడేకాని సుగుణ మణిని చేదనిచ్చేవాడు కాదు. ఈ మాత్రం ఆ మాత్రం కాయకష్టం కలపని ఏదికానీ జానే చేసేవాడు. సాయంత్రం భార్యాభర్తలు ఏటిగట్టున పికారు వెళ్ళేవారు. సుగుణమణి పట్ల జానుకు ఉండే ఆప్రేమ, ఆదయ, ఆమృ దుత్వం, ఆశ్రద్ధ నేను మరక్కడా చూడ లేదు, బాబూ.

బు. జ: ప్రేమనివాహంలో ఉండే విశేషమే అని. మనలో పెండ్లాం అంటే కూలి దీనీ సానిదీనీ. ప్రేమబంధంవల్ల ఏర్పడే దాం పత్యంలో ప్రూరత్వానికి చోటుఎక్కడిది?

అ:—ఈ విధంగా జోడుపట్టలవలె ఉండే వాగు జానూ సుగుణమణి. వీరినడుమ మరొక మనిషికి స్థానం లేదుకదా?

బు. జ: ఉండరాదు సాధారణంగా.

అ:—ఒకనాడు నేను పైకిపోయి ఆప క్కగా వస్తూ అన్నయ్యగారిని వాండ్రసాల ముందర చూచి నాకండ్రను నేను నమ్మలేక పోయాను. జాను బడిలో ఉండడం చూచే వచ్చాను. సుగుణమణి ఒక్కతే ఉంది సాలలో. అన్నయ్యగారు బడితనికీకి వెళ్లడానికి వాండ్రసాలమీదుగా పోనక్కరలేదు. అనుమానం కలిగింది.

బు. జ:—నిజమే?

అ:—వినండి బాబూ. ఇట్లు కాచి ఉండ గా మరిరెండుసార్లు జాను సాలలో లేనప్పుడు అన్నయ్యగారిని అక్కడ చూచాను. సత్యం తేలింది అనుకొన్నాను. సుగుణమణి జానును మోసంచేస్తూ ఉంది అనుకొన్నాను. రాజును చూచినకంటే మొగుణిమాస్తే మొట్ట బుద్ధిపు దుతుందికదా? కాని నాకు ఒకటి అర్థం

య్యేదికాదు. ఇంతఅనుకూలంగా ప్రేమవ్యవ హారం నడుస్తూఉంటే అన్నయ్యగారి ముఖంలో విడువకుండా విచారం కమ్మిఉండ డం ఎందుకో అని నాలో నేను ఉపాచెయ్య డంమొదలుపెట్టాను. తమకు జాను అడ్డంఅని ఏమైనాఉండునా? అట్ల అయితే కార్య సాధకులలక్షణం విచారంకాదే! మర్కం కను క్కొని మార్గంచెప్పనా అంటే పెదవికద ల్చడం ఎట్ల? నాతోకూడా ఆలోచించడా నికి ఇష్టంలేక వారికివారే సాంతంగా వ్యవ హారం నడుపుకొంటున్నారు కదా, నేను ఎట్లకదిలించేది? ఆలస్యంమీద అన్నీ బయట పడతాయి కనిపెట్టిఉంటే అనుకొన్నాను.

వారితో మాట్లాడడంఅంటే కష్టం కాని, పైనుంచి అంతాకనిపెట్టుతూ చిక్కులు రాకుండా చెయ్యవచ్చుకదా?

బు. జ: అచ్చయ్యా! అచ్చయ్యా!!

అ: అందుకోసం అని వారు ఆసాలపక్క గాపోయినది కనిపెట్టి నేను బడిపక్కగా పోయేదాన్ని జానును కనిపెట్టడానికి.

బు. జ: అచ్చయ్యా!

అ: జాను బడిలోనేఉండేవాడు వేళతప్ప కుండాప్రతిదినమూనూ. ఇన్నాళ్లు జానుకంట పడకుండా అతడిచెవికి రాకుండా వ్యవహారం నడుస్తూఉందా? అది సాధ్యమా? అని అనుమానం కలిగింది. తెలిసినవాడంతా పెండ్లాలను చంపుతున్నారా? చంపగలరా? తమకు తెలేనట్టు తప్పకొంటారే కాని; అని అనుభవాన్నిపట్టి ఆలోచించి నాలో నేను సమాధానపడ్డాను.

బు. జ: తర్వాత?

అ: ఇట్లఉండగా ఒకనాడు నేను కనిపెట్ట డానికి పోయేటప్పటికి జాను బడిలో లేడు. గుండె గుభిలుమంది. వాండ్రసాలపక్క నడి చాను. వాకిట అన్నయ్యగారు నిలిచి ఉన్నారు. ఇక నేను ఎట్లపొయ్యేది? దూరాన మాటిఉండి చూస్తున్నాను. కొంతనేపటికి సుగుణమణి వాకిటికి వచ్చి అన్నయ్యగారికి నమస్కారంచేసి వారిముఖంలో నిలుకడగా తేరిపార జూచింది. ఏమన్నా మాట్లాడు కొన్నారేమో కాని నాకు దూరాన వినబడ

లేదు. ఏమనిఉంటుంది? మొగుడు లోపల ఉన్నాడు, సమయంకాదు అని చెప్పి ఉం టుంది. అన్నయ్యగారు తలవంచుకొని మహా లుకు వచ్చారు.

ఇక ఇదేరంగం ప్రతిదినమూనూ. ఒక వారంగడచింది. అన్నయ్యగారిని ప్రతిదినమూ అక్కడనే అట్లనే చూచేదాన్ని. వ్యవహారం బెడిసిందా అనుకొన్నాను. కాని నోరు ఎత్తను నీలులేదు కదా?

బడి కనిపెట్టాను. మాలపల్లె పిల్ల కాయలు బడికి రావడంలేదు, అయ్యవారు బడితీయ డంలేదు. సాలకుపెళ్లి అడిగితే “దానీది అధి కారం చలాయిస్తూ ఉంది” అంటారేమో! అందులో నా అనుమానమే నిజం అయితే సుగుణమణికికూడా నేను దానీనే కదా? ఈ స్థితిలో వారిని అడగడానికి నీలులేక మాల పల్లెపక్కపోయి విచారించగా ‘అయ్యవారికి చాలా జబ్బుచేసింది, అందువల్ల బడిలేదు’ అన్నారు. సత్యం తెలిసింది. ఎంత ఇది అయినా లోకంకోసం వేషంవెయ్యాలి కాబట్టి మొగుడు అంత జబ్బుతో ఉండగా విడిచి పెట్టి ఎక్కడికైనా రావడం ఎట్ల? సాధ్యం కాదు అని ఆ సుగుణమణి నమస్కారానికి అర్థం.

బు. జ: కానీ అచ్చయ్యా.

అ: వినండిబాబూ, తొందరలేదు. అన్నయ్యగారు రాత్రి తొమ్మిది పదిగంటలకుగాని రారులేంకీ. నాకు ఆలోచనలు పరి పరి విధాల పోయినాయి. అంత జబ్బు చేస్తే వైద్యుణ్ణి పిలిపించడం మందు ఇప్పించడం లేదు ఏమి? మొగుడిమీద ప్రేమకల పెండ్లాం ముందు ఆపని చేస్తుంది. జాను బతకవలె నని ఉంటే అన్నయ్యగారే మందు ఇప్పిస్తారు.....అంత బాగున్న జానుకు అసలు రోగం ఏమిటి? ఇందులో ఏమీ మర్కం లేదుకదా?

బు. జ: అచ్చయ్యా! అచ్చయ్యా!!

అ: ఇట్ల నాలో నేను మదనపడుతూ ఉండగా ఒకవారం గడిచింది. ఒకదినం అన్నయ్యగారు సాలవాకిటికి వచ్చి తమకు కనమస్కారం చేసిన సుగుణమణిచేటికి ఒ

దంతపుపెట్టె ఇవ్వడం చూచాను. "ఈరోజు జాను ఆఖరు" అనుకొన్నాను. ముందు రోగం పుట్టింది అంతట దీర్ఘరోగంవల్ల వచ్చిన చావు అనిపిస్తున్నారు అనుకొన్నాను. .... అన్నయ్యగారు వచ్చి అన్నపానాలు అన్నీ అయినమీదట నేను తెపతెప నాలుగు మెతుకులు నోట్లో వేసుకొని ఆసాలకు పోయాను.

బు. జ: తొందరగా చెప్ప.

అ: సాలతలుపు లోపలికి తోసి చూడగా జాను సుగుణమణి ఒకపక్కమీద పండు కొనిఉన్నారు. సుగుణమణి జానుమీద చెయ్యివేసి కాగిలించుకొని నిద్రపోతూఉంది. కలకుక్కమన్నట్లు సందేహంకలిగింది. ఇట్టం లేనిసుగుణమణి జాను మేలుకొని ఉన్నప్పుడు ఎంతకపట్రేమచూపినా, నిద్రపోతున్నప్పుడు పైనచెయ్యివేసుకొని పండుకొంటుందా? కాని ఈసందేహం నామనస్సులో స్పష్టంగా ఏర్పడలేదు. అటూఇటూచూడగా దంతపుపెట్టెకంటపడింది. సవ్యడిలేకుండా మునివేళ్ల మీద నడిచి అది తీసుకొని కడపదగ్గరకువచ్చి తెరువగా, నూరురూపాయలనోట్లు కొన్నీ కండ్లు జిగజిగలాడించే కొత్తసవరలుకొన్నీ ఉన్నాయి. ఒకసవరకింద మడిచినతెల్లకాగితం ఉండింది. సవరఎత్తి కాగితం నాలుగు మడతలూ విప్పదునుకదా అన్నయ్యగారికి ఒక జాబు. ఆత్రంతో చదివాను.

బు. జ: నీ అనుమానాలూ సందేహాలూ మొదలుపెట్టక అంగులోసంగతి తొందరగా చెప్ప.

అ: అందులో సంగతులు ఇవ్వీ. ముందు సుగుణమణి తనచరిత్ర చెప్పింది. తాను స్కూల్ ఫైనలు దాకానే బడిచదువు చదువు కొన్నదట. కాని ఇంట్లో స్వయంకృషివల్ల చాలాదూరం పోయిందట. తల్లిదండ్రులు తనను ఒక బి. ఏ., బి. యల్. కు ఇచ్చి పెండ్లిచెయ్యడానికి నిశ్చయించుకొని ఎంత బలవంతపెట్టినా ఒప్పుకోలేదట. తాను బడిలోఉండగా సహపాతి జాను కొన్ని ఏండ్లు స్నేహితుడుగా ఉండి వారిద్దరికీ ప్రేమోదయం అయిందట. ఒకరికొకరు ప్రేమప్రమా

ణాలు చేసుకొన్నారు. జాను పేదవాడు. అందువల్ల తానుకూడా స్కూలుఫైనలు తోటే బడిచదువు నిలిపినాడట. జాను ఇన్ని యేండ్లూ తనయింటికి వచ్చేవాడట, బడి ముగించినమీదటకూడా అట్టే వస్తుండేవాడట. సుగుణమణి యింట్లో ఆమెతండ్రి పుస్తకాలు దండిగాఉండేవి. తెలివికలవాడు పుస్తకాలు వాడుకుంటే సుగుణమణితండ్రి కాదంటాడా? ఈ విధంగా స్వయంకృషివల్ల ఇద్దరూ ఇంట్లోఉన్నలై బ్రీఅంతా చదివినారట.

జానుకు మిషనువారు ద్రవ్యం ఇచ్చి చదివించి ఉండవలసిందికాని క్రైస్తవమతం మీద జానుఇచ్చిన ఉపన్యాసాలు అడ్డం వచ్చినాయట. ఒక ఉపన్యాసంలో క్రైస్తవ మతవ్యాపకాన్ని గురించి మాట్లాడుతూ "స్త్రీ, పాపం, డబ్బు, ఈమూడూ క్రైస్తవమతాన్ని ప్రపంచంతా వ్యాపింపజేసిన మిషనరీలు" అని జాను చెప్పేటప్పటికి మిషనరీలు మండిపడ్డారట. అందువల్ల ద్రవ్యసహాయం చెయ్యడం మానడమేకాకుండా, తమకు అధికారులతోఉండే పలుకుబడివల్ల జానుకు ఎక్కడకూడా ఉద్యోగం పుట్టకుండా చేసినారట.

ఇటువంటివాడు జాను. అభిప్రాయాలను నిలబెట్టుకోడానికి అడివిలోనికైనా పోయాడుకాని, ప్రపంచంలో పైకిరావడానికని తన అభిప్రాయాలను విడిచిపెట్టడు; మాటుపరచడు. ఇటువంటిజాను, నిర్మలమైన పవిత్రమైన మనస్సుకలజాను, ధైర్యానికి ఉనికిపట్టయినజాను సుగుణమణికి పూర్తిగా హృదయాన్ని ఇచ్చాడు; సుగుణమణి ఆజాను చేతులో తనహృదయాన్ని ఉంచింది; కేవలం పశుకామం ప్రేరేపించగా తనను కోరినవాడు కాడట. కొన్నియేండ్లు ఒకరి హృదయం ఒకరికి పూర్తిగా తెలిసి ఏర్పడ ప్రేమవల్ల కోరినాడట; సుగుణమణి తల్లిదండ్రులు ఎంతకాలానికైనా సమ్మతించనీ, అంత తవరకూ వేచిఉంటానన్నాడట; సమ్మతించకపోతే సుగుణమణిని ప్రేమిస్తూనే ఈ ప్రపంచయాత్ర ఒంటరిగా గడపుతానన్నాడుకాని ఇంకొకరికి తన హృదయాన్ని ఇయ్యలేన

న్నాడు. అంతేకాని, ఎన్నిమాళ్లో అవకాశాలు తటస్థించినా హద్దుదాటి అడుగుపెట్టలేదట. ఇటువంటిజాను తనను ప్రేమించినాడు. ఇటువంటివాడిని మాని ఎవర్ని పెండ్లిచేసుకొమ్మని పెద్దలు బలవంత పెడుతున్నారు? పెద్దపెద్ద ఉద్యోగాలు చేస్తున్నవారినీ, నెయ్యిబొద్యోవారినీ, బాడ్యంలాగున పెరుగుతున్న ధనంకలవారినీ, విద్యాధికులనూ. వీరు ఒకరు ఎన్నివేలుఇస్తావు అనేవారు; ఒకరు ఎంతవరకూ చదివిస్తావు అనేవారు. మరీ సిగ్గు లేనివారు కొందరు పిల్లను ఎప్పుడు కాపరానికి పంపుతావు అనేవారు. ఈవిధంగా తననూ తన హృదయాన్నీ, శీలాన్నీ ఎరిగి వాటికోసం కాకుండా తన డబ్బుకోసం, తన డబ్బుతో చదువుకొని పెద్దవారు కావడంకోసం, చేతకాని పెద్దమ్మలు కాబట్టి తనడబ్బు తినడంకోసం, తమ వంశంలో గౌరవంలేదు కాబట్టి ఈ సంబంధంవల్లనైనా కొంచెం ప్రతిష్ఠ సంపాదించడంకోసం, అందగత్తె అయిన తనతో తొందరగా కలిసి కామం తీర్చుకోవడంకోసం చూచేవారు అందరూ. తన డబ్బు శాశ్వతం కాదు. నిన్నటి లక్షాధికార్లు నేటి భిక్షాధికార్లు. తన అందం శాశ్వతం కాదు; తనతో చదువుకొంటూ ఉన్న పిల్లలు అప్పుడే తాను అట్లండగానే ఒకటి రెండు కాన్పులతో ముసలమ్మలు అయి సొందర్యం చెడినందువల్ల మొగుళ్లను తమచేతులలో ఉంచుకోలేకపోతున్నారు. శాశ్వతంగా ఉండేది ఒక్కహృదయం. ఆ హృదయం ఎవరిని ఆకర్షించిందో, ఎవరిచేత ఆకర్షించబడిందో వాడిని, ఆ జానునుతప్ప ఇంకొకణ్ణి పెండ్లిచేసుకోను అని పట్టుపట్టింది సుగుణమణి. ఏండ్లుగడచినా జాను తన ప్రమాణం తప్పలేదు.

తుదకు విధిలేక చావబోతూ సుగుణమణి తల్లిదండ్రులు జానును పిలిపించి, అతనిచేతులలో కూతురిచేతులను పెట్టి ఆశీర్వదించి ప్రాణాలు విడిచారు. ఈ వధూవరులు ఏ ఛర్చికేవెళ్ళి బూటకపు పెండ్లితంతు నడుపుకోలేదు. అనురాగం లేకుంటే ఈ ఛర్చి అనురాగాన్ని హృదయాలలో పుట్టిస్తుందా?

అది ఉంటే దీనితో అవసరమా? ఏదీలేను అనుకొని ఆ ప్రస్తావన ఎత్తుకోకుండా దాం పత్యం వహించారు.

బు. జ: నిన్ను కథ చెప్పమనాలి, అచ్చ య్యా!

అ: ఆజాబు చాలా పెద్దది, బాబుగారూ. సుగుణమణి ఇంతవిషయమూ వ్రాసింది. ఇం కావినండి.

తండ్రి తనకొడుకులకు ఇచ్చి మిగులగా కొంతభాగం సుగుణమణికి ఇస్తానన్నాడట. అన్నదమ్ములు ఒప్పుకొన్నారట. కాని జాను వద్ద అనిపట్టుపట్టాడట. డబ్బుతెస్తే మనదాం పుత్యం కుదరదు అన్నాడట. పిల్లతల్లిదండ్రు లు దమ్ముడి ఇవ్వడంలేదు అంటే పిల్లను పెండ్లిచేసుకొనేవాండ్లు ఎందరుముందుకువస్తా రు? అని అడిగింది సుగుణమణి అన్నయ్యగారిని. జానుసాంతంగా కష్టపడి పారుషంగా సంపా దించి తన ప్రేమదేవత సుగుణమణికి కానుకగా సమర్పించదలచుకొన్నాడు జాను. జానుకు జీవనోపాధి ఏర్పడేదాకా పుట్టింటనే ఉండి అంతట జానుదగ్గరకు వచ్చింది సుగుణమణి.

సుగుణమణిని జాను పూలలో పెట్టి పూజించుకొన్నాడు. కలిసి చదువుకొంటూ, కలిసి ఆలోచించుకొంటూ, ముందుముందు చేయ బోయే ంఘిక నేవకు తయారు అవుతున్నారు ఇద్దరూ.

ఈ భావ ప్రపంచంలో, ఈ భూలోక స్వర్గంలో జానూ సుగుణమణి ఉండగా జమీందారుగారికన్న సుగుణమణిమీద పడిం దట.

బుచ్చిబాబుగారూ, నేను మొదట నా కంటపడిన వాటిని అట్లగే చెప్పతూ ఆయా పట్ల నాకు అప్పటికప్పుడు తోచిన సందే హాలనూ, కలిగిన అభిప్రాయాలనూ కూడా చెప్పాను. వాటిఅర్థం అదికానేకాదని నాకు తెలిసింది. సత్యానికి ప్రపంచంతీనే అర్థాలకూ ఎంతదూరం ఉంటుందో ఇందులో కనిపె ట్టండి. అన్నయ్యగారిసన్న్యాసం చూచి ఇప్పుడు ఈచట్టుపక్కల అంతా వారిని భీష్ముడు, హనుమంతుడు, బుద్ధుడు, శంక రుడు అంటున్నారు. ఈ ప్రపంచం కండ్లలో

పసిరికలు కమ్మినాయి. మంచి అంతా చెడ్డ గానూ, చెడ్డ అంతా మంచిగానూ కనబడు తుండేకాని, మంచి మంచిగా చెడ్డ చెడ్డగా యథారూపంతో ఎన్నటికీ కనబడదుకదా?

బు. జ: మళ్ళీ ధర్మమీమాంసలోకి దిగావు అచ్చయ్యా!

అ: అవును బాబూ నాకే మనస్సు తారు మారు అవుతూఉండే సామాన్యులమాట ఏమని చెప్పడం? అది అట్ల ఉంచండి.

బు. జ: నేను చెప్పడమూ అదే.

అ: అన్నయ్యగారు రోజూ సుగుణమణిని కలుసుకొనేవారట. మార్చిమార్చి ధనాశ చూపేవారట, పెండ్లాడుతాను అనేవారట, వేడుకొనేవారట, జానును వెక్కిరించేవారట, ఇక బతుకను అనేవారట. ఆద్యం తాలూ సుగుణమణి “ఇష్టంలేని మొగుడికి నన్ను బలవంతాన కట్టిపెట్టిఉంటే ఏమైనా చేసిఉండునుకూడా నేమో; కాని నాహృద యం జానుహృదయంతో కలిపాను; ఇక ఇందులో ఇంకొకరికి ఏమీ చోటులేదు” అని చెప్పేదట; నమస్కారాలుచేసి ఆశ వదలుకో మనేదట. ఇంతగా తానే పోరాడు తూఉండట కాని జానుతో పొరబాటున అయినా ఒక్కమాట అనలేదట. ఎందుకు అనలేదు అంటే, ఈ తలపులతో తన ఒక్క మనస్సు చెడినది చాలక, జానుమనస్సుకు కూడా వేదన ఎందుకు?

బు. జ: కానీ, అచ్చయ్యా!

అ: తనలోతాను ఇంతా మింగి జానుపట్ల అకలంకపుష్పంవలె ఉండింది.

జాను జబ్బునపడి తిరుగుమొగం పెట్ట కుండా రోగం ముదురుతూ ఉంది. నెలకీతం ఏ నెలది ఆనెలకు అయిపోగా మిగులుబడి లేక ఈ జబ్బులో ఇబ్బంది అయిందట. ప్రేమవ్యవహారంలో సుగుణమణి విముఖత్వం చూపినందువల్ల కోపంవచ్చి జమీందారు గారు అప్పు ఇవ్వకుండా కోమటిని బందో బస్తు చేసినారట, అందువల్ల అంగడివాడు పథ్యానికైనా అప్పు ఇవ్వలేదట. నాకరి చేసి తీర్చుకొంటాం, నాలుగు రూపా

యలన్నా అప్పు ఇయ్యండి అని వేడుకొంటే జమీందారుగారు నాప్రార్థనకు జవాబు ఏమి అన్నారట. ఊరు దూరం; ప్రాణభయంతో ఉన్న జానును విడిచిపెట్టిపోయి ఏఅమ్మ నన్నా అడిగి తెచ్చుకొనడానికి వీలులేదు. అచ్చయ్యమ్మను అడుగుదామా అంటే అంగ డివాడిని కట్టివేసిన జమీందారుగారు అచ్చ య్యమ్మను కట్టివేయలేరా? గతిలేక జమీం దారుగారిపాలంలో పైరుకోసి తీయగా పడి ఉన్న వెన్నులు ఏరితెచ్చి గంజి కాచి పోస్తా ము అని వెన్నులు ఏరుకోడానికి పోగా నాకర్లు తరిమినారట. శతకోటి దరిద్రానికి అనంతకోటి ఉపాయాలు అన్నట్లు సాల చుట్టూ గడ్డి ఎండి ఉండగా ఆ గడ్డి గింజలను తీసి జావకాచి జాను గొంతులో పోసిందట. తనకు నీళ్లు తప్ప మరేమీ లేదట.

బు. జ:—దుఃఖం జాలి అనిలేకుండా ఎంతశాంతంగా చెబుతున్నావు అచ్చయ్యా ఈకథ?

అ:—జానుపోయినమీదట ఈ ప్రపంచం ఎందుకు. ఎంతకన్నా ఒడబడి జానును బతికించి తనకల్మషాన్ని జానుకు వెల్లడిచేసుకొని తాను ప్రాణాలువిడువవచ్చు అనుకొని, అన్నయ్యగారు రాత్రిపండుకొని ఉండగా కిటికీదగ్గరకు వచ్చి “ఒప్పుకొన్నాను, నాజా నును బతికించండి” అన్నదట! మర్నాడు కరకర పొద్దుపొడిచేటప్పటికి అన్నయ్య గారు ఆదంతపుపెట్టెలో నోట్లూ సవరలూ తీసుకొనిపోయి సుగుణమణికి కానుకగా ఇచ్చి, అంగటికివచ్చి పథ్యపువస్తువులు గంపకు పెట్టి పంపించారట. సుగుణమణి జావకాచి జాను గొంతులో పోయబోయ్యేటప్పటికి జానుకు ప్రాణం ...

బు. జ: అచ్చయ్యా! అచ్చయ్యా!! నీకల్పనా? నిజమా?

అ: సుగుణమణి ముఖంలో కండ్లలో తాను చూస్తూ జావ గుక్కెడైనా మింగకుండానే జాను ప్రాణాలు విడిచాడు. మనశ్శాంతికి భంగంలేకుండా జానుకు ప్రాణం పోయింది. ఇక తాను బతికిఉండడం ఎందుకు? తనకశే

బరాన్ని తాకవద్దు అని ఆఖరునకోరుతూ ఇంత జాబూవాసిదంతపుపెట్టెలో పెట్టి...

బు. జ: నమ్మనా?

అ: ఈజాబు చదువుకొనడంలో నిద్రపోతున్నారా అనుకొన్నవారిని మరచినాను.

ఈఆఖరు వాక్యంతో మనసు కల్లోలపడింది. పోయిమాతును కదా ఇద్దరూ శవాలు. జాబు ఇదుగో తెస్తున్నా. (లోపలికి పోయింది.)

బు. జ: ఔరా! ఔరా!!!...ఔరా!!!

అ: (వచ్చి జాబుఅందిచ్చి)ఇదుగో బాబూ,

ఇది తీసుకొని నేను వచ్చాను. కొంతసేపటికి అలంకారం చేసుకొని అన్నయ్యగారు పోయి సాలలో చూచారు. మనస్సు వివశంఅయింది.

బు. జ: రామ, రామ.

## మూ దు గీ తా లు

అనువాదకుడు: శ్రీరంగం శ్రీనివాసరావు

### ౧. బహిష్కృతుడు

సంజపడి చీకటలు మూగుసమయమందు దారిప్రక్క ఏకాకిగా కూరుచున్న ఒకబహిష్కృతతేజస్వి నొరసికొనుచు తొందరగ దాటిపోవుచుందురు జనాళి.

ఆజనుల్ తమదీప్తగేహమ్ము చేరి, ప్రయకుటుంబముతోడ నివ్వె యవి ఇల్కి, తీయతీయపల్కుల తరితీపులందు సిలువవైచెద రలబహిష్కృతునిమాట. కాని రాగబంధమ్ములు కదలిపోయి, జీవయాత్ర కాశ్వాసాంత మావహిల్లి, పరుగుకడముట్టిపో-సుహృద్వరుడయనుచు వ్రాలుదురు వారు వెలిపడ్డవానిమీద.



### ౨. ప్రవాసులు

దేవతలు విచిత్రాకృతుల్ తీసికొనిరి: పల్లెటూళ్లలో సూకరపాలకులుగ కాని వారలమురికిమొగాలయందె దివ్యతారకాస్నిగ్ధదీధితులు మెరయు. వికలధూసరగగనవాటికలక్రింద తప్పులయికూడ పూర్తిగా దాచలేరు

తమపతిత దేవతావైభవము, స్వకీయ దివ్యశోభ, కన్నులయందు దివిషదగ్ని. మట్టిగోడలగుడిసెలమధ్య, రేల ఇరికిపడియును వారికే ఎరుగరాక రాజదండకిరీటధారణ మొనర్చి, గద్దెనుండి గద్దియ కట్టెకదలుచుండ్రు.



### ౩. తిరుగుబాటు

అల సూర్యుడనెడుఉజ్జ్వలదివ్యనౌక, ఇటునే ప్రయాణించు ఈపాతదోనె ఏకరహస్యాజ్ఞనే తేలిపోవు: ఏకప్రవాహాననే ఈదులాడు. నక్షత్రనౌకలుక, నాఆత్మనావ, ఐంద్రజాలికపర్వతావళి దాటి, దూరసముద్రవర్తులరేఖ దాటి మూర్ఖిల్లు నౌకస్వచ్ఛముకురార్ణవమున. రండి, మీసీళ్లువిప్పండి! చెప్పండి! ఏసాహసికయాత్ర ఇది మేమొనర్తు మేదేవనగరిసాధించుట కొరకొ? జన్మధామశ్యామసస్యవీధులకొ?



[A. E. (the late George Russell) వ్రాసిన గీతాలకు అనువాదము.]